

பிரஸார் பாரதி
இந்திய வானொலி, சென்னை-4
FRIDAY
ஆகாஷ்வாணி

13 12 2024

12.40 PM

தலைப்புச் செய்திகள்

1. நாடாளுமன்ற தாக்குதலின்போது உயிர்த்தியாகம் செய்த வீரர்களுக்கு குடியரசுத்தலைவர், பிரதமர் உள்ளிட்ட தலைவர்கள் மரியாதை செலுத்தியுள்ளனர்.
2. எதிர்க்கட்சிகளின் அமளியால் மாநிலங்களவை இன்று நாள் முழுமைக்கும் ஒத்திவைக்கப்பட்டன.
3. உலக செஸ் சாம்பியன் பட்டம் வென்ற தமிழக வீரர் குகேஷாக்கு மாநிலங்களவையில் பாராட்டு தெரிவிக்கப்பட்டது.
4. முல்லைப்பெரியாற்றில் புதிய அணை கட்டுவதற்கான சுற்றுச்சூழல் ஆய்வுக்கு இதுவரை அனுமதி அளிக்கப்படவில்லை என மத்திய அரசு தெரிவித்துள்ளது.
5. கனமழை காரணமாக தமிழகத்தின் பல்வேறு நீர்த்தேக்கங்களில் இருந்து உபரி நீர் வெளியேற்றப்படுவதால் கரையோரப்பகுதி மக்களுக்கு வெள்ள அபாய எச்சரிக்கை விடுக்கப்பட்டுள்ளது

---- இனி விரிவான செய்திகள் ----

<<<<<<>>>>>>

நாடாளுமன்ற தாக்குதலின்போது உயிர்த்தியாகம் செய்த வீரர்களுக்கு குடியரசுத்தலைவர், பிரதமர் உள்ளிட்ட தலைவர்கள் மரியாதை செலுத்தியுள்ளனர்.

குடியரசுத் தலைவர் திருமதி திரௌபதி முர்மு வெளியிட்டுள்ள சமூக வலைதள பதிவில், வீரர்களின் துணிச்சலும், தன்னலமற்ற சேவையும் நம்மை தொடர்ந்து ஊக்குவிக்கும் என தெரிவித்துள்ளார்.

பிரதமர் திரு நரேந்திர மோடி வெளியிட்டுள்ள சமூக வலைதளபதிவில், வீரர்களின் துணிச்சல் மற்றும் அர்ப்பணிப்பு உணர்வுக்கு நாம் எப்போதும் நன்றிக்கடன் பட்டுள்ளதாக குறிப்பிட்டுள்ளார்.

இந்நாளையொட்டி, நாடாளுமன்ற வளாகத்தில் வைக்கப்பட்டுள்ள வீரர்களின் படத்திற்கு குடியரசுத் துணைத்தலைவர் திரு ஜகதீப் தன்கர், பிரதமர் திரு நரேந்திரமோடி, மக்களவை தலைவர் திரு ஓம் பிர்லா, உள்துறை அமைச்சர் திரு அமித்ஷா, மக்களவை எதிர்க்கட்சித் தலைவர் திரு ராகுல்காந்தி, மாநிலங்களவை எதிர்க்கட்சி தலைவர் திரு மல்லிகார்ஜுன கார்கே உள்ளிட்டோர் மல்தூவி மரியாதை செலுத்தினர்.

<<<<<<>>>>>>

எதிர்க்கட்சிகளின் தொடர் அமளியால் மாநிலங்களவை இன்று நாள் முழுமைக்கும் ஒத்திவைக்கப்பட்டன.

மாநிலங்களவை இன்று காலை கூடியதும், நாடாளுமன்றம் மீது தீவிரவாத தாக்குதல் நடத்தப்பட்டதன் 23-ஆவது நினைவு தினத்தையொட்டி, இச்சம்பவத்தில் உயிர்தியாகம் செய்த வீரர்களுக்கு அவையில் மரியாதை செலுத்தப்பட்டது.

மேலும், உலக செஸ் சாம்பியன் பட்டம் வென்ற தமிழக வீரர் குகேஷாக்கும் அவைத்தலைவர் திரு ஜெகதீப் தன்கர் பாராட்டு தெரிவித்தார்.

பின்னர், எதிர்க்கட்சி மற்றும் ஆளுங்கட்சி உறுப்பினர்களுக்கு இடையே ஏற்பட்ட காரசார விவாதம் காரணமாக அவையில் அமளி நிலவியதால் அவை நடவடிக்கைகள் நாள் முழுமைக்கும் ஒத்திவைக்கப்பட்டன.

<<<<<<>>>>>>

சென்னை மெட்ரோ ரயில் இரண்டாம் கட்டத்திட்டத்திற்கு மத்திய நிதியுதவிக்கோரி, சென்னை மெட்ரோ ரயில் நிறுவனத்திடமிருந்து இதுவரை எவ்வித கோரிக்கையும் வரப்பெறவில்லை என மத்திய வீட்டுவசதி மற்றும் நகர்ப்புற வளர்ச்சித்துறை அமைச்சர் திரு மனோகர்லால் தெரிவித்துள்ளார்.

மக்களவையில் கேள்வி ஒன்றுக்கு பதிலளித்த அவர், இத்திட்டத்திற்காக மத்திய அரசு 63 ஆயிரத்து 246 கோடி ரூபாய் ஒதுக்கியிருப்பதாகவும், தேவை மற்றும் நிபந்தனைகளின் அடிப்படையில் இந்த நிதி விடுவிக்கப்படும் என்றும் கூறியுள்ளார்.

மேலும், கோவை மற்றும் மதுரையில் மெட்ரோ ரயில் திட்டத்தை செயல்படுத்துவது தொடர்பான திட்ட அறிக்கை தமிழக அரசிடமிருந்து கடந்த பிப்ரவரி மாதம் வரப்பெற்றபோதிலும், இதற்கான விரிவான ஆய்வறிக்கைகள் இம்மாதம் 5-ஆம் தேதிதான் சமர்ப்பிக்கப்பட்டுள்ளதாகவும் அவர் தெரிவித்துள்ளார்.

அரசின் நிதி ஆதாரம் மற்றும் திட்டத்தின் சாத்தியக்கூறு அடிப்படையில் இதனை விரிவாக பரிசீலித்தபின் ஒப்புதல் வழங்கப்படும் என்றும் திரு மனோகர்லால் கூறியுள்ளார்.

<<<<<<>>>>>>

முல்லைப்பெரியாறில் புதிய அணை கட்டுவதற்கான சுற்றுச்சூழல் ஆய்வு மேற்கொள்ள அனுமதி கோரி கேரள அரசிடமிருந்து கூடதம் வரப்பெற்றுள்ளதாக மத்திய சுற்றுச்சூழல் வனத்துறை இணையமைச்சர் திரு கீர்த்தி வர்தன் சிங் தெரிவித்துள்ளார்.

மாநிலங்களவையில் கேள்வி ஒன்றுக்கு பதிலளித்துள்ள அவர், இந்த விவகாரம் இருமாநிலங்களுக்கு இடையேயான பிரச்சினை என்பதால் சுற்றுச்சூழல் மற்றும் வனத்துறை அமைச்சகம் மத்திய நீர்வள ஆணையம் மற்றும் ஜல்சக்தி அமைச்சகத்துடன் ஆலோசனை நடத்தப்பட்டதாகவும் கூறியுள்ளார்.

மேலும், இதுதொடர்பான வழக்கு உச்சநீதிமன்றத்தில் நிலுவையில் உள்ளதால், இதுவரை எந்த அனுமதியும் வழங்கப்படவில்லை என்றும் திரு கீர்த்தி வர்தன் சிங் குறிப்பிட்டுள்ளார்.

<<<<<<>>>>>>

மத்திய அரசின் சுதேசி தர்ஷன் இரண்டாம் கட்ட திட்டத்தின்படி, கலாச்சாரம் மற்றும் பாரம்பரிய தளமாக கருதப்படும் தஞ்சாவூரில் சோழர்கால கோவில்களை மேம்படுத்த 25 கோடி ரூபாய் ஒதுக்கப்பட்டுள்ளதாக மத்திய சுற்றுலாத்துறை அமைச்சர் திரு கஜேந்திர சிங் ஷெகாவத் தெரிவித்துள்ளார்.

மாநிலங்களவையில் கேள்வி ஒன்றுக்கு பதிலளித்த அவர், சுற்றுலா அமைச்சகத்தின் உள்நாட்டு சுற்றுலா அமைப்புகள் மூலம், தஞ்சை பெரிய கோவிலில், உலக சுற்றுலா தினம், சர்வதேச யோகா தினம், பாரம்பரிய நடைபயிற்சி போன்ற நிகழ்ச்சிகள் நடத்தப்பட்டு வருவதாகவும் கூறியுள்ளார்.

உலக பாரம்பரிய தலங்களின் பட்டியலில் இடம்பெற்றுள்ள சோழர்கால கோவில்களின் கலாச்சாரம் மற்றும் வரலாற்று சிறப்புகளை உலகறியச்செய்ய நடவடிக்கை எடுக்கப்பட்டுள்ளதாகவும் திரு கஜேந்திர சிங் ஷெகாவத் தெரிவித்துள்ளார்.

<<<<<<>>>>>>

உத்தரப்பிரதேசத்திற்கு ஒருநாள் பயணமாக பிரயாக்ராஜ் சென்றுள்ள பிரதமர் திரு நரேந்திர மோடி, அங்கு இன்று சுமார் 5 ஆயிரத்து 500 கோடி ரூபாய் மதிப்பிலான பல்வேறு வளர்ச்சி திட்டப்பணிகளை தொடங்கிவைத்து புதிய திட்டங்களுக்கு அடிக்கல் நாட்டுகிறார்.

முன்னதாக, அங்குள்ள சங்கம்மூக்கு பகுதியில் மகா கும்பமேளாவுக்கான ஏற்பாடுகளை ஆய்வு செய்தார்.

அதன்பின்னர் ஹனுமார் கோவிலிலும் அவர் வழிபாட்டார்.

<<<<<<>>>>>>

பங்களாதேஷில் வசிக்கும் சிறுபான்மையினர், பாதுகாப்பாக இருப்பதற்கான நடவடிக்கைகளை அந்நாட்டு அரசே தாமாக மேற்கொள்ள வேண்டும் என்று இந்தியா எதிர்பார்ப்பதாக வெளியுறவுத்துறை அமைச்சர் திரு ஜெய்சங்கர் தெரிவித்துள்ளார்.

மக்களவையில் இன்று பல்வேறு கேள்விகளுக்கு பதிலளித்த அவர், பங்களாதேஷில் சிறுபான்மையினர் மீது தாக்குதல் நடத்தப்படுவது கவலையளிக்கத் தக்கது என்றார்.

இதுதொடர்பாக, இந்தியாவின் சார்பில் பங்களாதேஷ் அதிகாரிகளின் கவனத்திற்கு கொண்டுவரப்பட்டுள்ளதாகவும் திரு ஜெய்சங்கர் குறிப்பிட்டார்.

<<<<<<>>>>>>

வங்கக்கடலின் மன்னார் வளைகுடா பகுதியில் நிலை கொண்டிருந்த ஆழ்ந்த காற்றழுத்த தாழ்வுப்பகுதி காற்றழுத்த தாழ்வுப்பகுதியாக வலுவிறந்துள்ளதாக வானிலை ஆய்வு மையம் தெரிவித்துள்ளது.

இது மேற்கு நோக்கி மாலத்தீவு மற்றும் அதனையொட்டிய வடசத்தீவு கடற்பகுதியை நோக்கி நகர்ந்து மேலும் வலுவிற்கக்கூடும் என்றும் தெரிவிக்கப்பட்டுள்ளது.

இதன் காரணமாக தமிழகத்தின் ஒரு சில பகுதிகளில் கனமழை பெய்யக்கூடும் என்றும் தெரிவிக்கப்பட்டுள்ளது.

இதனிடையே, மாநிலத்தின் பல்வேறு பகுதிகளில் மிதமான மழை பெய்துள்ளது.

மழை காரணமாக சென்னைக்கு குடிநீர் வழங்கும் பூண்டி நீர்த்தேக்கத்திலிருந்து வெளியேற்றப்படும் நீரின் அளவு வினாடிக்கு 16 ஆயிரத்து 500 கன அடியாக அதிகரிக்கப்பட்டுள்ளது

ஆந்திர மாநிலம் பிச்சாடூர் அணையிலிருந்து ஆரணி ஆற்றில் வினாடிக்கு 5 ஆயிரத்து 500 கனஅடி வீதம் தண்ணீர் திறந்துவிடப்படுவதால், திருவள்ளூர் மாவட்டம் ஊத்துக்கோட்டை, கும்மிடிப்பூண்டி, பொன்னேரி வட்டங்களில் உள்ள கரையோர மக்களுக்கு வெள்ள அபாய எச்சரிக்கை விடுக்கப்பட்டுள்ளது.

புழல் ஏரியில் இருந்தும் வினாடிக்கு 500 கனஅடி வீதம் தண்ணீர் திறந்துவிடப்படுகிறது.

தமிழகத்தின் பல்வேறு மாவட்டங்களில் மழை நிலவரம் குறித்து எமது செய்தியாளர்கள் அளிக்கும் தகவல்கள்..

(வாய்ஸ் பைட் - தனசேகரன் - 48 செகண்ட்ஸ் - செல்வன் ஜெபராஜ் - 48 செகண்ட்ஸ்)

லஷ்மணன் -48 செகண்ட்ஸ்) ராஜ்குமார் - 34 செகண்ட்ஸ்)

<<<<<<>>>>>>

விளையாட்டுச் செய்திகள்

ஒடிஷா மாஸ்டர்ஸ் பேட்மிண்டன் போட்டியில் இன்று நடைபெறும் ஆடவர் ஒற்றையர் பிரிவு காலிறுதி ஆட்டத்தில் இந்தியாவின் சதீஷ்குமார் - சீனாவின் **Zhe An Hu**-வை எதிர்கொள்கிறார்.

மற்றொரு ஆடவர் ஒற்றையர் பிரிவு காலிறுதி ஆட்டங்களில் தருண் மணப்பள்ளி - அபிஷேக் சைனி-யையும், சதீஷ் கருணாகரன் - ஆயுஷ் ஷெட்டியையும் எதிர்கொள்கின்றனர்.

மகளிர் ஒற்றையர் பிரிவு காலிறுதி ஆட்டங்களில், **Anmol Kharb, Tanvi Sharma, Rakshita Sree, Santhosh Ramraj, Sriyanshi Valishetty** ஆகியோர் பங்கேற்கின்றனர்.

<<<<<<>>>>>>

உலக பேட்மிண்டன் இறுதிச்சுற்று போட்டியில் இந்தியாவின் திரிஷா ஜாலி - காயத்ரி கோபிசந்த் இணை தோல்வியடைந்தது.

<<<<<<>>>>>>

ஆசியகோப்பை மகளிர் ஹாக்கிப்போட்டியில் இந்தியா இன்று ஐப்பாளை எதிர்கொள்கிறது.

<<<<<<>>>>>>

ஐ எஸ் எல் கால்பந்து போட்டியில் இன்று நடைபெறும் ஆட்டத்தில் ஜாம்ஷெட்பூர் - பஞ்சாப் அணியை எதிர்கொள்கிறது.

<<<<<<>>>>>>

ப்ரோ கபடி லீக் போட்டியின் இன்றைய ஆட்டத்தில் தமிழக அணி - பட்னாவையும், பெங்களூரு அணி - புனே அணியையும் எதிர்கொள்கின்றன.

<<<<<<>>>>>>